

‘ஓடு, ஓடு, ஓடு’ என்று...

பின்னங்கால் பிடரியில் பட - கருரிலிருந்து ஓடியது யார் விஜய்?

இந்திய முன்னாள் குடியரசுத் தலைவர் அப்துல்கலாம் அவர்களின் அறிவியல் ஆலோசகரும், சிறந்த அரசியல் விமர்சகருமான முனைவர் பொன்னாஜ், ‘தமிழ் மின்ட்’ எனும் தனியார் ‘பூ டிப்யூ’ சேனலுக்கு சிறப்புப் பேட்டியளித்தார். அப்பேட்டியின் ஒரு பகுதி வருமாறு:

நெறியாளர்: முதலமைச்சர் விஜய் அவர்கள், கருரில் கூட்ட நெரிசலில் இறந்தவர்களின் குடும்பத்தவர்களைச் சந்தித்திருக்கிறார், அவருடைய பேச்சுகள் குறித்து பல விமர்சனங்கள் வந்திருக்கின்றன. அதாவது, இந்த முறையும் அவருடைய பேச்சு, ஒரு முதலமைச்சர் பேசும் விதமாக இல்லை என்று சொல்லப்படுகிறது. மீண்டும் மீண்டும் தி.மு.க.வின் மீதே துறைசாட்டவைக்கிறதாகவும் சொல்லப்படுகிறது. அவருடைய பேச்சை நீங்கள் எப்படிப் பார்க்கிறீர்கள்?

பொன்னாஜ்: ஒரு முதலமைச்சருக்குரிய பேச்சாக அதை நான் பார்க்கவில்லை. தொடர்ந்து ஒரு சினிமா நடிகராக தன்னை நினைத்துக் கொண்டு, எதிர்க்கட்சித் தலைவராக தன்னை நினைத்துக் கொண்டு, மக்கள் மத்தியிலே ஒரு பொய்யைப் பரப்புவதில் குறியாக இருக்கிறார்.

அதுமட்டுமல்லாமல், 41 பேர் மரணமடைந்திருக்கிறார்கள். அந்த இடத்திற்கு இவர் போகிறார். இவ்வளவு நாங்கள் அங்கே போகவில்லை. இவர் சென்றது நீங்கள். அவர்களுடைய எச்சரிக்கையை, எச்சரிக்கையாக மதிக்காமல், அந்த இடத்திற்குச் சென்றீர்கள்.

திருச்சி கிழக்கு தொகுதிக்குப் போயிருக்கிறார். ஏற்கெனவே இவர் தேர்தலில் நின்று, அந்தத் தொகுதி காலியான தொகுதி. இடைத்தேர்தல் வரவிருக்கின்ற தொகுதி.

எம்.ஆர்.விஜயபாஸ்கர் என்ற அ.தி.மு.க.வின் முன்னாள் அமைச்சர், த.வெ.க.வில் சேர்ந்திருக்கிறார். எனவே, கருரில் தேர்தல் நடந்த பிறகு சென்றால், நம் முடைய பெயர் கெட்ட பெயராகிவிடுமோ என்று நினைத்து, இப்போதே சென்று, அந்த மக்களைப் பார்க்கின்ற போர்வையில், தி.மு.க.வின்மீது பொய்யை வாரி இறைத்து விட்டு வரவேண்டும் என்ற எண்ணத்தைத் தவிர, வேறு எதுவும் அவருடைய பேச்சில் இருப்பதாகத் தெரியவில்லை.

பகிரங்கமான பொய்!

ஒரு முதலமைச்சர், எங்கே பேசவேண்டுமோ அங்கேயல்லாமல் அமைதியாக இருந்துவிட்டு, மக்களிடம் உண்மையைப் பேசவேண்டிய இடத்தில், பொய்யைப் பேசி விட்டு, 41 பேர் மரணத்திற்கும், இவருக்கும் எந்தவித சம்பந்தமும் இல்லை என்பது போல, மக்கள் மத்தியில் இவர் பேசுவதைப் பார்த்தால், அனைவருக்கும் இப்படிப்பட்ட பொய்யுறையை ஒரு முதலமைச்சராக இருக்கக்கூடியவர் பேசலாமா? என்கிற கேள்வி தான் எழுகிறது.

பெரம்பூரில் தடுத்தார்கள் காவல்துறை, நாங்கள் செல்வதில்லை, கூட்டம் அதிகமாக இருக்கிறது. கருரிலும் எங்களைத் தடுத்திருந்தால், நாங்கள் சென்றிருக்கமாட்டோம். ஒரு நாடகம் நடத்தி, எங்களை இழுத்துச் சென்றுவிட்டார்கள், கருருக்கு என்று காவல்துறை மீது ஓர் அபிட்மனா, பகிரங்கமான பொய்யைக் கட்டிவிடுத்து விடுகிறார் ஜோசப் விஜய் அவர்கள்.

50 மீட்டருக்கு முன்பு, டி.எஸ்.பி. அவர் பயணம் செய்த வாகனத்தை நிறுத்தி, “சார், இதற்கு மேல் நீங்கள் போகக்கூடாது; கூட்டத்தைக் கட்டுப்படுத்த முடியாது. அதனால், என்ன நடக்கும் என்று தெரியாது; ஆகவே, இங்கே இருந்து நீங்கள் பேசுங்கள்” என்ற எச்சரிக்கையையும் மீறி, முடிவெடுத்தது யார்?

ஜோசப் விஜய் எடுத்தாரா? ஆதவ் அர்ஜீனா எடுத்தாரா? புள்ளி ஆனந்த் எடுத்தாரா?

‘தமிழ் மின்ட்’ யூடியூப் சேனலுக்கு அளித்த சிறப்பும் பேட்டியில் – முனைவர் பொன்னாஜ் கேள்வி!



இந்தக் கேள்விக்குப் பதில் சொன்னாரா, இன்றைய முதலமைச்சர்.

அதுதானே பிரச்சினைக்குக் காரணமாக இருந்தது.

காவல்துறையினருடைய எச்சரிக்கையை மீறி சென்றது நீங்கள். அவர்களுடைய எச்சரிக்கையை, எச்சரிக்கையாக மதிக்காமல், அந்த இடத்திற்குச் சென்றீர்கள்.

திட்டமிடப்பட்ட டிரைவரர்!

ஏனென்றால், நீங்கள் ஏற்கெனவே செட்ட செய்து அனுப்பிய படப்பிடிப்புக் கருவிகள் அங்கே இருக்கின்றன. அந்தப் பாயிண்ட்டில் நின்று பேசினால்தான், ஜனநாயகம் பட்டத்திற்கு ஷேட்டிங் எடுக்க முடியும் என்ற வீடியோக்கள் எல்லாம் ஏற்கெனவே வெளியாகி விட்டது. இன்னமும் மக்களை நீங்கள் ஏமாற்ற முடியாது மிஸ்டர் ஜோசப் விஜய் அவர்களே.

எட்டு கேமிரா, ஹிட்லன் கேமிரா, 60 டிரோன் கேமிரா போன்றவற்றைக் கொண்டு போய், அந்த இடத்தில், லைட்டிங் போட்டு, இப்படியெல்லாம் வரவேண்டும் என்று ஏற்கெனவே டிரைவரில் எழுதி வைத்து விட்டீர்கள். ஆகவே, இது ஒரு திட்டமிடப்பட்ட ஒரு செயல்.

இந்தத் திட்டமிடப்பட்ட ஒரு செயலை, இப்போது, நீங்கள் ஒரு தேவதூதன் மாதிரி, ஒன்றுமே தெரியாதது மாதிரி, உங்களைக் காவல்துறையினர் தவறாக வழிநடத்திச் சென்றது மாதிரி, நாடகம் நடத்தியது போன்று - சினிமா எடுத்தது நீங்கள். ஆனால், நாடகம் நடத்தினார்கள் என்று காவல்துறையினர் மீது குற்றம் சுமத்துகிறீர்கள்.

காவல்துறையினரை, மேலிடத்திலிருந்து இப்படி நடங்கள், அப்படி நடங்கள் என்று வழிநடத்தினார்கள் என்று குற்றம் சொல்கிறீர்களே, யார் மீது குற்றம் சொல்கிறீர்கள்?

மு.க.ஸ்டாலினையா? செந்தில் பாலாஜியையா? அல்லது உதயநிதி ஸ்டாலினையா?

யாரைக் குற்றம் சொல்கிறீர்கள்? உங்கள் படத்திற்கு இவர்கள் தான் முதலீடு செய்தார்களா? அல்லது உங்கள் படத்திற்கு கேமிரா அனுப்பினாரா உதயநிதி ஸ்டாலின். அல்லது செந்தில்பாலாஜி முதலீடு செய்தாரா?

‘சைக்கோ’ தனமான செயல்!

12 மணிக்கு வருவார் விஜய் என்று பத்திரிகைகளுக்குச் சொன்ன புள்ளி ஆனந்த் தானே, உங்கள் கட்சியினுடைய பொதுச்செயலாளர். அவர்களே, உங்களுடைய சுற்றுப்பயணத்தை வரையறுத்துக் கொடுப்பவர். உங்கள் கூட வந்தவர் ஆதவ் அர்ஜீனாதானே!

காவல்துறையினருடைய எச்சரிக்கையை மீறிச் சென்றவர்கள் யார்?

கையை மீறிச் சென்றவர்கள் யார்?

நீங்களா, வேறு யாரா?

அந்தப் பேருந்துக்குள் இருந்துகொண்டு லைட்டை ஆன் சென்று, ஆஃப் செய்து சைக்கோதனமான ஒரு நடவடிக்கை என்று பலராலும் புகாரளிக்கப்பட்ட, பலராலும் குற்றம் சாட்டப்பட்ட அந்த நடவடிக்கையைச் செய்தது யார், நீங்களா? அல்லது செந்தில்பாலாஜியா?

சொல்லுங்கள், பார்க்கலாம்!

இப்படிப்பட்ட ஒரு கூழலில், ஏற்கெனவே இருந்த மக்கள் கூட்டத்தில், ஒரு மூவிய் கூட்டத்தைக் கொண்டு வந்து - ஏற்கெனவே 27 ஆயிரம் பேர் காலையிலிருந்து காத்துக் கொண்டிருக்கிறார்கள். குடிப்பதற்குத் தண்ணீர் இல்லை. சிறுநீர் கழிப்பதற்குச் செல்வ முடியவில்லை. கூட்ட நெரிசல் - எங்கு பார்த்தாலும் வழிகள் அடைப்பு. பல்வேறு மாவட்டங்களிலிருந்து ஆட்களைத் திரட்டிக் கொண்டு வந்து, கருரில் பிரச்சாரம் செய்வதற்கு - ஒரு மிகப்பெரிய கூட்டத்தைக் காட்டவேண்டும் என்று செய்தது யார்?

நீங்கள் தானே!

உங்கள் கூடவே 10 ஆயிரம் பேரை கூட்டிக் கொண்டு வந்தது யார்? நீங்கள் தானே!

ஏன், அந்தக் கூட்டம் இன்றைக்கு வரவில்லை.

அன்றைக்குத் திருச்சிக்கு நீங்கள் செல்லும்போது, இரு சக்கர வாகனத்தில் 10 ஆயிரம் பேர் வந்தார்களே, இன்றைக்கு ஏன் வரவில்லை?

காசு கொடுத்தீர்கள் அன்றைக்கு வந்தார்கள்; இன்றைக்குக் காசு கொடுக்கவில்லை, அதனால் வரவில்லை.

வெறிச்சோடிய ‘ரோடு ஷோ’

அதனால்தான், இன்றைய ரோட் ஷோ வெறிச்சோடிக் கிடந்தது. ஆகவே இல்லாத டீக்கடையில், எதற்காக டீ ஆற்றுகின்றான் என்பதுபோல், ஆகவே இல்லாத தெருவில், கையை ஆட்டிக்கொண்டே போகிறீர்கள். ஒரத்தருமே இல்லை.

ரோட் ஷோ நடத்தி, பிளாப் ஆனது. அதே கருரில், ரோட் ஷோ நடத்தி பிளாப் ஆகது.

உங்களைப் பார்ப்பதற்குக் கூட்டமே இல்லை. ஆங்காங்கே சில பேர் நிற்கிறார்கள், ஒரு நடிகரைப் பார்க்கவேண்டும் என்பதற்காக.

12 மணிக்கு நீங்கள் பேசப் போகிறீர்கள், 11 மணிக்கு தொலைக்காட்சி நேரலையில், ஒருத்தருமே வரவில்லையே, மாநாட்டுப் புந்தலுக்கு.

அதற்குப் பிறகு, விஜயபாஸ்கர், அ.தி.மு.க.வினரை அழைத்து வந்திருக்கிறார். த.வெ.க.வினரை அழைத்து வந்து, கூட்டத்

தைக் காட்டினார்கள்.

இதிலிருந்து என்ன தெரிகிறது?

எல்லாம் இழுத்து வரப்பட்ட கூட்டம்; கூட்டி வரப்பட்ட கூட்டம்.

கூட்டி வரப்பட்ட, செயற்கையாக உருவாக்கப்பட்ட கூட்டத்தில், இருக்கின்ற கூட்டத்தில், மூவிய் கூட்டத்தை கூட்டி வந்து, காவல்துறையினருடைய எச்சரிக்கையை மீறி, இவருடைய பஸ் அந்தக் கூட்டத்திற்குள் வரும்வரை, யாராவது ஒருவர் இறந்தார்களா என்றால், இல்லை.

அவருடைய பஸ் உள்ளே வந்தவுடன், எத்தனை பேர் இறந்தார்கள். ஒவ்வொரு செயலுக்கும், சமமான எதிர்வினை உண்டு.

பேருந்து உள்ளே வந்தவுடன், நெரிசலால் கூட்டம் நாலாபக்கமும் சிதறுகிறது. இவருடைய கண் முன்னால் இறந்து விழுகிறார்கள். ஆட்புலன்சில் தூக்கிச் செல்கிறார்கள். குழந்தையைக் காணவில்லை என்று பெயர் சொல்லி, ஆதவ் அர்ஜீனா அறிவிப்புச் செய்யச் சொன்னது யார்? தண்ணீர் பாட்டிதைத் தூக்கிப் போட்டது யார்? நீங்கள் தானே!

இதுபோன்ற நிகழ்வுகள் நடக்கின்ற போது, ஒரு தலைவன் எப்படி இருக்க வேண்டும்?

சினிமாவில், யாருக்காவது பிரச்சினை என்றால், பைக்கி சென்று காப்பாற்றுகிறீர்கள், பிளேட்டில் போய்க் காப்பாற்றுகிறீர்கள், காரில் போய் காப்பாற்றுகிறீர்கள், டிராக்டரில் போய் காப்பாற்றுகிறீர்களே!

கண் முன்னே 30 பேர் இறந்து விழுகிறார்கள்; ஒரு தலைவன் எப்படி இருந்திருக்க வேண்டும்?

என்னை கைது செய்தாலும் பரவாயில்லை, நான் நேரிடையாகக் களத்தில் நிற்கிறேன் என்று சொல்லி, மருத்துவமனைக்குச் சென்றிருக்கவேண்டும் அல்லவா! ஆனால், நீங்கள் என்ன செய்தீர்கள், மிஸ்டர் விஜய்.

அதைவிட்டுவிட்டு, இப்போது என்ன சொல்கிறீர்கள், ‘ஓடு, ஓடு, ஓடு’ என்று சொல்கிறீர்களே, நீங்கள் ஓடியதைச் சொல்லிக் காண்பிக்கின்றீர்களா?

கருரில் இருந்து திருச்சிக்கு ஓடியதைச் சொல்லிக் காண்பிக்கின்றீர்களா?

திருச்சியில், செய்தியாளர்கள், 30 பேர் இறந்துவிட்டார்கள் என்று சொன்னபோது, தலையைக்கூடத் திருப்பாமல், பின்னங்கால் பிடரியில் பட பையைத் தூக்கிக்கொண்டு ஓடினீர்களே, சென்னைக்கு - அதைச் சொல்லிக் காண்பிக்கின்றீர்களா? ஓடு, ஓடு, ஓடு என்று, யாரை ஏமாற்றுகின்றீர்கள்?

எந்த மக்களை ஏமாற்றுகின்றீர்கள்? நீங்கள் முதலமைச்சராகிவிட்டால், நீங்கள் சொல்வது எல்லாம் வேத வாக்கா?

நீங்கள் முதலமைச்சராகிவிட்டதால், நீங்கள் சொல்வதெல்லாம் உண்மையாகி விடுமா?

என்ன பேசுகிறீர்கள் நீங்கள்?

ஒரு நடந்த சம்பவத்தை, மூன்று நாங்கள் ஒளிந்துகொண்டு, ஒரு மாதம் புள்ளி ஆனந்த் எங்கே போனார் என்றே தெரியவில்லை. ஓடி ஒளிந்துகொண்டார்.

பட்டிமன்ற அமைச்சர் ராஜ்மோகன் அன்றைக்கு எங்கே போனார் என்று தெரியவில்லை.

ஆதவ் அர்ஜீனா மட்டும், குருமூர்த்தியை, வீடியோவை வெளியிடச் சொல்லிவிட்டு, நேராக டில்லிக்குச் சென்று, சி.பி.அப்.யிடம் உங்களை மாட்டிவிட்டு வந்துவிட்டார்.

இன்றைக்கு நீங்கள் எல்லாம் உத்தமர்

கள் போல் பேசுகின்றீர்கள்..கருர் சம்பவத்திற்கும், உங்களுக்கும் தொடர்பே இல்லாது போன்று.

எப்படி இப்படிப்பட்ட பொய்யை உங்களுடைய பேசு முடிக்கிறது?

மக்களைக் காப்பாற்றியவர் மு.க.ஸ்டாலின்!

ஏற்கெனவே அந்த இடத்திலிருந்து நீங்கள் ஓடினீர்கள். அந்த இடத்திற்குச் சென்று, அங்கே நின்று அன்றைக்கு மக்களைப் பாதுகாத்தவர் மு.க.ஸ்டாலின் அவர்கள். 120 பேர், அடிபட்டு, மிதிபட்டு மருத்துவமனைக்குக் குற்றியிரும், குழையுயிருமாக வந்தவர்கள் 120 பேர். அதில் ஒருவர்கூட சாகவில்லை.

அவர்களைக் காப்பாற்றியவர் திரு. மு.க.ஸ்டாலின்.

அந்த உயிர்களைக் காப்பாற்ற அத்தனை முயற்சிகளையும் எடுத்தவர் மா.சுப்பிரமணியன், செந்தில்பாலாஜி, அன்பில் மகேஸ் - நான்கு மாவட்டத்தில் உள்ள மருத்துவர்களை வரவழைத்து, நிலைமையைக் கட்டுக்குள் கொண்டு வந்து, ஒரு பண்பாடு மிகக் முதலமைச்சராக செயல்பட்ட முதலமைச்சர் ஸ்டாலினை, எந்த அளவிற்குத் தரக்குறைவாக, இழிந்த நிலையில், 5 நிமிடம் பேசியதற்கே, கொளத்தூரில் கொத்துப் பரோட்டா போட்டுவிட்டார்கள் என்று பேசுகின்ற அளவிற்குத் தரந்தாழ்ந்த வாந்ததைக் களைப் பயன்படுத்தி பேசுவதான ஒரு முதலமைச்சரின் அடையாள மாண்பா? முதலமைச்சருடைய பண்பு நிலையா?

புழல் சிறுமியின் விஜயம்.

இதே ஜெயலலிதாவாக இருந்திருந்தால், நீங்கள் புழல் சிறுமியை அடைக்கப்பட்டு இருப்பீர்கள். உங்களுடைய ஓட்டுமொத்த அணியும் புழலில் இருந்திருப்பார்கள.

மு.க.ஸ்டாலின் செய்த ஒரே தவறு அந்தத் தவறுதான!

பி.ஜே.பி.யின் ‘Proxy’

அரசு த.வெ.க.!

பெருந்தன்மையோடு நடந்துகொண்டார் அல்லவா, அதுதான் அவர் செய்த தவறு.

இன்றைக்கு அப்படியே பிளேட்டை மாற்றிப் பேசுகிறீர்கள். ஏற்கெனவே அது சி.பி.அப். விசாரணையில் சொல்லிவிட்டார்களா, உங்களை நாங்கள் விடுவீத்து விடுகிறோம் என்று, ஏனென்றால், நீங்கள் பி.ஜே.பி.யின் Proxy அரசுதானே - அதனால், இவ்வளவு தைரியமாகப் பேசுகிறீர்களா? கருர் நெரிசலில் இறந்தவர்களின் குடும்பத்தினருக்கு அரசு தனி வழங்குவதற்கு அவர்கள் என்ன சுதந்திரப் போராட்டத் தியாகிகளா? மொழிப் போர்த் தியாகிகளா? மேற்கூறு அனை கடடக் கூடாது என்று சொல்லி, உயிர் நீத்த தியாகிகளா? இட ஒதுக்கீடுக்காகப் போராடி, உயிர் நீத்த தியாகிகளா? கார்கில் போரில், ராணுவத்தில் உயிர் நீத்த தியாகிகளா? நினைவுச் சின்னம் எழுப்பவேண்டும் என்று சொல்கிறீர்களே, தாராளமாக எழுப்புங்கள். தஞ்சாவூர் கல்வெட்டு போன்று, அங்கே ஒரு கல்வெட்டை வைத்து, அதில் நீங்கள் புறமுதுகிட்டு ஓடிய படத்தை, சிலையாக வாடித்து வையுங்கள். 41 பேருடைய பிணத்தின்மீது ஏறி தாவி ஓடுவது போன்ற சிலையை வையுங்கள்.

அந்த சிலையை வைத்து, அறிவார்ந்த தமிழ்ச் சமுதாயம், கல்வியில் சிறந்த தமிழ்நாடு, 41 பேர் சினிமா நடிகரைப் பார்க்க வந்து, உயிரை மாய்த்த நினைவுச் சின்னம் என்று வையுங்கள்!

வருங்காலச் சந்ததியினர் அதைப் பார்த்து தெரிந்து கொள்ளட்டும்; கற்றுக் கொள்ளட்டும்!

இவ்வாறு பொன்னாஜ் அவர்கள் பேட்டியின் போது குறிப்பிட்டார்.



திருப்பூர் கிழக்கு மாவட்டம், தாராபுரம் சட்டமன்றத் தொகுதி, மூலனூர் மேற்கு ஒன்றியக் கழக நிர்வாகிகள் மற்றும் வாக்குச்சாவடி குழு நிர்வாகிகள் ஆலோசனைக் கூட்டம் திருப்பூர் கிழக்கு மாவட்டச் செயலாளர், மாநகராட்சி 4ம் மண்டலத் தலைவர் இல.பத்மநாபன் தலைமையில் கழக மகளிர் அணி துணைச் செயலாளர், முன்னாள் அமைச்சர் என்.கயல்விழி செல்வராஜ், மேற்கு ஒன்றிய கழக செயலாளர் துரை.தமிழரசு ஆகியோர் முன்னிலையில் நடைபெற்றது. இக்கூட்டத்தில் கழக துணை பொதுச் செயலாளர், முன்னாள் அமைச்சர் மு. வெ.சாமிநாதன் கலந்து கொண்டு ஆலோசனைகளை வழங்கினார். இதில் தலைமைச் செயற்குழு உறுப்பினர் கே.எஸ்.தனசேகர் உள்பட மாவட்ட ஒன்றிய கழக நிர்வாகிகள், வாக்குச்சாவடி குழு நிர்வாகிகள் பலர் கலந்து கொண்டனர்.



முத்தமிழறிஞர் கலைஞர் அவர்களின் 103வது பிறந்த நாளை முன்னிட்டு கோவை வடக்கு மாவட்டம், குனியமுத்துர் பகுதி, 89வது வட்ட கழக தி.மு.க. மற்றும் அமைப்புச் சாரா ஒட்டுநர் அணி இணைந்து பள்ளி குழந்தை செல்வங்களுக்கு நோடபூக், பென்சில் உள்ளிட்ட உபகரணங்களை மாவட்டக் கழகச் செயலாளர் தொண்டாமுத்துர் அ.ரவி வழங்கினார். உடன் பகுதி கழக செயலாளர் லோகநாதன், மாவட்ட துணைச் செயலாளர் ஜெயந்தி சக்திவேல், வட்டக் கழகச் செயலாளர் சக்திவேல், ஸ்பார்க் மணி, விளையாட்டு மேம்பாட்டு அணி அமைப்பாளர் தியாகு, மாவட்டப் பிரதிநிதி ரமேஷ், அமைப்பு சாரா நிர்வாகிகளேன் உள்பட பலர் கலந்து கொண்டனர்.